

महाराष्ट्र सुवर्ण जयंती नगरोत्थान महाभियानांतर्गत  
मंजूर शिरपूर वरवाडे नगरपरिषदेच्या रस्ते विकास  
प्रकल्पासाठी कर्ज घेण्यास शासनाची परवानगी  
देण्याबाबत.

महाराष्ट्र शासन  
नगर विकास विभाग  
शासन निर्णय क्रमांक: नगरो-२०१५/प्र.क्र.१४३/नवि-३३  
मंत्रालय, मुंबई-४०० ०३२,  
तारीख: ०३ ऑगस्ट, २०१५

वाचा -

- १) आयुक्त तथा संचालक, नगरपरिषद प्रशासन संचालनालयाचे पत्र क्रमांक नपप्रस/नगरोत्थान/शिरपूर वरवाडे/सं.क्र. ९४५८/ कक्ष१३, दि.१४.५.२०१५
- २) मुख्याधिकारी, शिरपूर वरवाडे नगरपरिषद यांचे पत्र क्र.७५९, दिनांक २५.५.२०१५

प्रस्तावना -

राज्यातील वाढते नागरीकरण लक्षात घेता नागरी भागांचा दिर्घकालीन व सुनियोजित विकास करण्याच्या दृष्टीने राज्यात महाराष्ट्र सुवर्ण जयंती नगरोत्थान महाभियान राबविण्यात येत आहे. सदर अभियानांतर्गत शिरपूर वरवाडे नगरपरिषदेच्या (जिल्हा धुळे) रस्ते विकास प्रकल्पास शासनाने मान्यता दिलेली आहे. सदर प्रकल्पाचा तपशील खालीलप्रमाणे आहे.

प्रकल्प	मंजूर प्रकल्प किंमत रु.कोटी	दिनांक २०.२.२०१० च्या शासन निर्णयानुसार प्रकल्पासाठी राज्य शासन हिश्याचा निधी रु.कोटी	दिनांक २०.२.२०१० च्या शासन निर्णयानुसार प्रकल्पासाठी नगरपरिषद हिश्याचा निधी रु.कोटी	दिनांक २१.८.२०१४ च्या सुधारीत शासन निर्णयानुसार प्रकल्पासाठी राज्य शासनाकडून प्राप्त होउ शकणारा निधी रु.कोटी	दिनांक २१.८.२०१४ च्या सुधारीत शासन निर्णयानुसार प्रकल्पासाठी नगरपरिषदेकडून उभा करावयाचा निधी) रु.कोटी	दिनांक २१.८.२०१४ च्या सुधारीत शासन निर्णयानुसार प्रकल्पासाठी नगरपरिषद हिश्याची रक्कम उभी करण्यासाठी नगरपरिषदेस आवश्यक निधी रु.कोटी
शिरपूर वरवाडे रस्ते विकास प्रकल्प	३८.३६ कोटी	(८०%) ३०.६६८	(२०%) ७.६७२	(८५%) ३२.६०६	(१५%) ५.७५४	५.७५४

०२. हुडको या वित्तिय संस्थेने सदर प्रकल्प पूर्ण करण्यासाठी रक्कम रु.७.६७ कोटी कर्जास मान्यता दिलेली असून सदर कर्ज उभारणीस शासनाची परवानगी देण्याबाबत विनंती केलेली आहे. शिरपूर वरवाडे नगरपरिषद सर्वसाधारण सभेने ठराव क्र.१८०, दिनांक १७.२.२०११ अन्वये महाराष्ट्र सुवर्ण जयंती नगरोत्थान महाभियानांतर्गत मंजूर रस्ते विकास प्रकल्पास २० टक्के नगरपालिका हिस्सा व कर्ज चा प्रस्तावास मंजुरी दिलेली आहे. त्या अनुषंगाने शिरपूर वरवाडे नगरपरिषदेने महाराष्ट्र सुवर्णजयंती नगरोत्थान महाभियानांतर्गत मंजूर सदर रस्ते विकास प्रकल्पासाठी स्वहिश्याचा निधी उभारण्यासाठी रु. ७.६८ कोटी इतका निधी हुडको या वित्तिय संस्थेकडून कर्ज स्वरूपात उभा करणेस मान्यता मिळण्याबाबत विनंती केलेली होती. त्या अनुषंगाने शिरपूर वरवाडे नगरपरिषदेच्या महाराष्ट्र सुवर्णजयंती नगरोत्थान महाभियानांतर्गत मंजूर रस्ते विकास प्रकल्पासाठी हुडको या वित्तिय संस्थेकडून कर्ज घेण्यास शासनाची मान्यता देण्याबाबतचा निर्णय घेण्याची बाब शासनाच्या विचाराधीन होती.

### शासन निर्णय-

महाराष्ट्र सुवर्णजयंती नगरोत्थान महाभियानांतर्गत, शिरपूर वरवाडे नगरपरिषद जि. धुळे यांच्या मंजूर रस्ते विकास प्रकल्पासाठी हुडको या वित्तिय संस्थेकडून रु.५.७५४ कोटी इतक्या कर्ज उभारणीच्या प्रस्तावास महाराष्ट्र सुवर्णजयंती नगरोत्थान अभियानाच्या दिनांक २१.८.२०१४ च्या शासन निर्णयात कर्ज घेण्याबाबत समाविष्ट केलेल्या अटी व शर्ती तसेच खालीलप्रमाणे नमूद अटीच्या अधीन राहून शासन मान्यता देण्यात येत आहे.

१. सदर कर्ज घेण्यास शासनाची कोणतीही हमी देण्यात येणार नाही.
२. सदर कर्जाच्या अनुषंगाने शासनाच्या मालकीची किंवा शासनाच्या परवानगीची आवश्यकता आहे अशी कोणतीही मालमत्ता तारण ठेवता येणार नाही.
३. कर्ज घेणारी संस्था हुडको यांनी सुचविलेल्या अटी व शर्ती शिरपूर वरवाडे नगरपरिषद व हुडको यांनी परस्पर संमतीने मान्य कराव्यात.
४. सदर कर्ज घेतलेल्या प्रयोजनाव्यतिरिक्त इतर प्रयोजनार्थ वापरण्यात येणार नाही.
५. सदर कर्ज परतफेडीच्या अनुषंगाने नगरपरिषदेने त्यांच्या उत्पन्नात वाढ करण्याच्या अनुषंगाने उपाययोजना करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०८०५१५३४५११४२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सीमा ढमढेरे  
सहसचिव, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई.

२. मा.राज्यमंत्री नगरविकास यांचे खाजगी सचिव,मंत्रालय,मुंबई.
३. अपर मुख्य सचिव,वित्त विभाग,मंत्रालय ,मुंबई -३२
४. अपर मुख्य सचिव,नियोजन विभाग,मंत्रालय ,मुंबई -३२
५. आयुक्त तथा संचालक नगरपरिषद प्रशासन संचालनालय,वरळी मुंबई.
६. कार्यकारी संचालक,हुडको लिमिटेड,हुडको भवन,लोढी रोड,नवी दिल्ली
७. विभागीय आयुक्त,नाशिक
८. जिल्हाधिकारी, धुळे
९. मुख्याधिकारी, शिरपूर वरवाडे नगरपरिषद, जि.धुळे
- १०.उप सचिव (नवि-१७), नगर विकास विभाग, मंत्रालय, मुंबई.
- ११.सहसचिव,नवि-३३ यांचे स्वीय सहायक
१२. निवडनस्ती, नवि-३३